

Шин, у, сарул гермүдт

Хойр джилин эргид Сарпинск района колхозмудар болн совхозмудар 1600 хальмг өрк-үүл нүүдж ирлэ. Эдн цугьар колхоз, совхозмудар, предприятиесәр кōдлджэцхәнэ.

Района центрт—Садовк селәнд 50-60 хальмг өрк-бүл бәәнэ. Эн селән әмтн бәәхд цань уга сән газр. Садовк селәнд зу гар наста альмн-кедмнә модд бәәнэ. Хойр-гурвн джиләс нааран колхозмуд болн совхозмуд үзм тәрәд, ик ургьц авдг болцхав.

Тегәд чигн нүүдж ирсн хальмгуд Садовк селәнд бүүршхәр

седцхәнэ. Одахн «Гигант» колхозин хөөч Буван Михаил чо-лугьар шин гер бәрдж орв. Садовск РТС-н шофер Борлга Ноха болн Борлга Михаил—ах-дү хойр гермүд бәрдж авцхав. Сельпон ахлачин дарук Увшин Семен, КПСС-н райкомин лектор Окна Шуургьн болн нань чигн улс бийстән гермүд бәрдж авцхав.

Ода бийстән гермүд бәрджәх улс олн. Одр ирвас района центр—Садовк селән өсәд, сәәхрәд йовна.

Н. ШОРВИН